



హుజూరాబాద్ లోని మహిళలకు చీరలు పంపిణీ చేస్తున్న మున్సిపల్ చైర్పర్సన్ గంధే రాధిక, కమిషనర్, కౌన్సిలర్లు



రెడ్డిపల్లిలో బతుకమ్మ చీరలను పంపిణీ చేస్తున్న ఎంపీపీ రేణుక, ఎంపీడీవో శ్రీనివాస్, సర్పంచ్ పోతుల నర్సయ్య



కేక కట్ చేస్తున్న కమిషనర్ సల్మాది సమ్మయ్య, పక్కన చైర్పర్సన్ రాధిక, కౌన్సిలర్లు

బతుకమ్మ పండుగను సంతోషంగా జరుపుకోవాలి

• మున్సిపల్ చైర్పర్సన్ గంధే రాధిక

హుజూరాబాద్ టౌన్, అక్టోబర్ 5: ఆడ బిడ్డలందరూ బతుకమ్మ పండుగను సంతోషంగా జరుపుకోవాలనే ఉద్దేశంతో సీఎం కేసీఆర్ ప్రభుత్వం ఉచితంగా మహిళలకు బతుకమ్మ చీరలు అందజేస్తుందని మున్సిపల్ చైర్పర్సన్ గంధే రాధిక పేర్కొన్నారు. గురువారం పట్టణంలోని విద్యానగర్ రోడ్ లోని రేషన్ షాపు వద్ద 23, 25, 29, 30వ వార్డుల్లోని మహిళలకు బతుకమ్మ చీరలు పంపిణీ చేశారు. పురపాలక సంఘం పరిధిలోని మహిళలకు 10,485 మందికి చీరలు మంజూరయ్యాయన్నారు. కుల, మతాలకు అతీతంగా 18 ఏండ్లు నిండిన ప్రతి మహిళకు సీఎం కేసీఆర్ ఉచితంగా బతుకమ్మ చీరలను అందజేస్తున్నారన్నారు. మహిళలు తెలంగాణ ప్రభుత్వానికి అండగా ఉండి, ప్రభుత్వ సంక్షేమ పథకాలను సద్వినియోగం చేసుకోవాలని ఆమె కోరారు. కార్యక్రమంలో మున్సిపల్ కమిషనర్ సల్మాది సమ్మయ్య, కౌన్సిలర్లు ములుగు సుజనాపూర్ణచందర్, వెన్నంపల్లి కిషన్, ముక్క రమేష్, తోట రాజేంద్రప్రసాద్, ప్రత్యేక అధికారులు, బీఆర్ఎస్ నాయకులు, మెప్పా ఆర్పిఎల రమాదేవి, శోభ,

వివోడ, రేషన్ డీలర్లు, మహిళలు, ప్రజలు పాల్గొన్నారు.

ఆడబిడ్డలకు కానుకగా బతుకమ్మ చీరలు

- ఎంపీపీ మునిపట్ల రేణుకాతిరుపతిరెడ్డి

వీణవంక, అక్టోబర్ 5: గ్రామాల్లో మౌలిక వసతుల కల్పనే ధ్యేయంగా సీఎం కేసీఆర్ చేస్తున్న అభివృద్ధి పనులు, సంక్షేమం కండ్లకు కట్టినట్టు కనబడుతుందని ఎంపీపీ రేణుకాతిరుపతిరెడ్డి అన్నారు. మండలంలోని రెడ్డిపల్లిలో రూ.50 లక్షలతో నిర్మించిన సీసీ రోడ్లు, డ్రైనేజీ పనులను ఎంపీపీ ప్రారంభించారు. అనంతరం గ్రామ పంచాయతీ ఆవరణలో స్థానిక ప్రజాప్రతినిధులతో కలిసి మహిళలకు బతుకమ్మ చీరలను పంపిణీ చేశారు. ఈ సందర్భంగా ఎంపీపీ మాట్లాడారు. గత ప్రభుత్వాల పాలనలో గ్రామాలను పట్టించుకోకపోవడంతో, ప్రజలు దుర్భర పరిస్థితులను అనుభవించారని వాపోయారు. రాష్ట్రంలో ఆడబిడ్డలకు దసరా కానుకగా ఇంటికి పెద్దన్నలా సీఎం కేసీఆర్ మహిళలకు బతుకమ్మ చీరలు అందజేస్తున్నారని తెలిపారు. ప్రతి పథకానికి మహిళలనే యజమానులుగా చేస్తున్నది సీఎం కేసీఆర్ అని కొనియాడారు. మహిళలు సామాజికంగా, ఆర్థికంగా మరింత

అభివృద్ధి చెందాలంటే బీఆర్ఎస్ కు అండగా ఉండాలని, హుజూరాబాద్ లో ఎమ్మెల్సీ పాడి కౌశిక్ రెడ్డిని ఎమ్మెల్యేగా గెలిపించాలని కోరారు. కొత్తపల్లిలో నిర్మిస్తున్న అంజనేయ స్వామి ఆలయ నిర్మాణానికి సర్పంచ్ పోతుల నర్సయ్య రూ.లక్ష, ఎంపీటీసీ లక్ష్మీభూమయ్య రూ.50 వేలను విరాళంగా అందజేయగా వారిని అభినందించారు. కాగా మండలంలోని రెడ్డిపల్లికి చెందిన పోతుల శ్రావణ్, పోతుల ప్రవంతి ప్రభుత్వ ఉద్యోగాలు సాధించగా వారిని ఎంపీపీ, సర్పంచ్ అభినందించారు. శ్రావణ్ ఇటీవల ప్రకటించిన కేంద్ర ప్రభుత్వ ఉద్యోగానికి కానిస్టేబుల్ గా ఎంపిక కాగా, బుధవారం ప్రకటించిన కానిస్టేబుల్ ఫలితాల్లో అదే కుటుంబం నుంచి పోతుల ప్రవంతి ఉద్యోగం సాధించింది. కార్యక్రమంలో వైస్ ఎంపీటీసీ రాంశెట్టి లతాశ్రీనివాస్, ఎంపీటీసీ ఒడ్డెపల్లి లక్ష్మీభూమయ్య, ఎంపీడీవో కె.శ్రీనివాస్, తహసీల్దార్ తిరుమలరావు, బీఆర్ఎస్ గ్రామశాఖ అధ్యక్షుడు ఇట్లవేన రాజయ్య, మాజీ సర్పంచ్ ఎ.సత్యనారాయణ, పీఏసీఎస్ డైరెక్టర్ శ్రీనివాస్ రెడ్డి, నాయకులు పోతుల సురేష్, వైడిమల్ల శ్రీనివాస్, చింతల సుమన్, రాజయ్య, సంపత్ రెడ్డి, సదానందం, యాదగిరి పాల్గొన్నారు.

ఘనంగా మున్సిపల్ కమిషనర్ జన్మదినం

హుజూరాబాద్ టౌన్, అక్టోబర్ 5: హుజూరాబాద్ పురపాలక సంఘం కమిషనర్ సల్మాది సమ్మయ్య జన్మదిన వేడుకలు పట్టణంలో గురువారం మున్సిపల్ చైర్పర్సన్ గంధే రాధికా శ్రీనివాస్ ఆధ్వర్యంలో పాలకవర్గ సభ్యులు ఘనంగా నిర్వహించారు. ముందుగా కమిషనర్ చేత కేక కట్ చేయించి, జన్మదిన శుభాకాంక్షలు తెలిపారు. కార్యక్రమంలో చైర్పర్సన్, కౌన్సిలర్లు తోట రాజేంద్రప్రసాద్, వెన్నంపల్లి కిషన్, ముక్క రమేష్, ములుగు సుజనాపూర్ణచందర్, వివిధ పార్టీల నాయకులు, ప్రజలు, మెప్పా మహిళలు తదితరులు పాల్గొన్నారు.

సీనియర్ రిటైర్డ్ ఉపాధ్యాయులకు సన్మానం



సీనియర్ రిటైర్డ్ ఉపాధ్యాయులను సత్కరిస్తున్న రిటైర్డ్ ఉపాధ్యాయులు

హుజూరాబాద్ టౌన్, అక్టోబర్ 5: అంతర్జాతీయ ఉపాధ్యాయ దినోత్సవం సందర్భంగా గురువారం సీనియర్ ఉపాధ్యాయులను ఘనంగా సన్మానించారు. హుజూరాబాద్ పట్టణంలోని సీనియర్ రిటైర్డ్ ఉపాధ్యాయులు అంగణం రాజన్న, రిటైర్డ్ ప్రిన్సిపాల్ శీలశెట్టి వీరయ్యను స్థానిక గ్రంథాలయంలో ఉద్యోగులు, లైబ్రరీ పాఠకులు సన్మానించారు. ఈ సందర్భంగా రిటైర్డ్ ఎంకామ్ ఇలాసాగరం వీరస్వామి మాట్లాడారు. 1966లో యునెస్కో ప్రతి సంవత్సరం అక్టోబర్ 5న ప్రపంచ ఉపాధ్యాయ దినోత్సవంగా ప్రకటించినది తెలిపారు. కార్యక్రమంలో రిటైర్డ్ హెచ్ఎం ఇనుగాల సూర్యనారాయణ, రిటైర్డ్ హాస్పిట్ ఏకా సయ్యద్ ముసీబుద్దీన్, రిటైర్డ్ సూపరింటెండెంట్ ఆర్ పుల్లారాజు, రిటైర్డ్ ఉపాధ్యాయులు గంగిశెట్టి జగదీశ్వర్, రుద్రాచలం ఎల్లయ్య, బొరగాల రాజయ్య, గుర్రం యాదగిరి, తిరునగరి రమేష్, సోడమల్ల సారయ్యతో పాటు పాఠకులు పాల్గొన్నారు.

యాదవ సంఘం మండలాధ్యక్షుడిగా మర్రి స్వామి



మర్రి స్వామి యాదవ్ కు స్వీట్ తినిపిస్తున్న జిల్లా ప్రధాన కార్యదర్శి రవి

వీణవంక, అక్టోబర్ 5: మండలంలోని కొర్రల గ్రామానికి చెందిన మర్రి స్వామి యాదవ్ ను అఖిల భారత యాదవ మహాసభ మండలాధ్యక్షుడిగా ఏకగ్రీవంగా ఎన్నిక చేసినట్లు జిల్లా ప్రధాన కార్యదర్శి నన్నె బోయిన రవియాదవ్ తెలిపారు. ఈ సందర్భంగా మండల కేంద్రంలోని బీరన్న ఆలయ ఆవరణలో మర్రి స్వామి యాదవ్ కు నియామకపత్రం అందజేసి, స్వీటు తినిపించి, శుభాకాంక్షలు తెలియజేశారు. నూతనంగా ఎన్నికైన మర్రి స్వామి యాదవ్ సంఘం బలోపేతానికి కృషి చేయాలని రవియాదవ్ సూచించారు. కాగా తన నియామకానికి కృషి చేసిన జిల్లా, మండల నాయకులకు మర్రి స్వామి యాదవ్ కృతజ్ఞతలు తెలిపారు. కార్యక్రమంలో జిల్లా అధ్యక్షుడు నాగారపు సత్యనారాయణ, నాయకులు గడ్డి రాములు, గిరివేన శ్రీనివాస్, రాజ్ కుమార్, రవీందర్, ఇట్లవేన రాజయ్య, రమేష్, చుక్కల శ్రీనివాస్, చౌటపల్లి రంజిత్, మర్రి రవి, గెల్లు కుమార్, గెల్లు శ్రీనివాస్, సంపత్, ముద్దెర శ్రీనివాస్, రాజు పాల్గొన్నారు.

సర్వేయర్ మల్లేశం మృతి

తిమ్మాపూర్, అక్టోబర్ 5: మండలంలోని రామకృష్ణ కాలనీకి చెందిన సర్వేయర్ అల్వాల మల్లేశం అనారోగ్యంతో గురువారం మృతి చెందాడు. ఆయన ప్రస్తుతం జగిత్యాల జిల్లాలో సర్వే డిపార్ట్ మెంట్ లో డీపాగా పనిచేస్తున్నారు. ఆయన ఇంటి వద్ద మృతదేహానికి దళిత సంఘాల నాయకులు నివాళులర్పించారు. సర్పంచుల సంఘం జిల్లా అధ్యక్షుడు బోయిన కొమురయ్య, మాతంగి శంకర్, పారునంది జలపతి, దళిత సంఘం నాయకులు, సర్పంచు మీనాల అంజయ్య తదితరులు మల్లేశం కుటుంబసభ్యులకు ప్రగాఢ సానుభూతి తెలిపారు. అనంతరం ఆయన అంత్యక్రియలో పాల్గొన్నారు.

సీఎం కేసీఆర్ కృతజ్ఞతలు



బతుకమ్మ పండుగ సందర్భంగా ఆడబిడ్డలకు కానుకగా సీఎం కేసీఆర్ ఏటా బతుకమ్మ చీరలు అందించడం అభినందనీయం. రంగురంగుల నాణ్యత గల చీరలు వారి అభిరుచులకు అనుగుణంగా తయారు చేసి అందించడంతో మహిళలంతా సంతోషంగా బతుకమ్మ పండుగకు సిద్ధమవుతున్నారు. సీఎం కేసీఆర్ కృతజ్ఞతలు.

- మాచర్ల వనమాల సాయిబాబాగూడి దగ్గర (హుజూరాబాద్ టౌన్)

పండుగకు శోభనిచ్చే చీరలు



పండుగకు ముందుగానే సీఎం కేసీఆర్ మహిళలందరికీ బతుకమ్మ కానుకగా చీరలు పంపిణీ చేశారు. ఈ చీరలు బతుకమ్మ పండుగకు ముందే పంపిణీ చేయడంతో మహిళలంతా సంతోషంగా పండుగ చేసుకునేందుకు ఉపయోగపడుతాయి. రంగురంగుల డిజైన్లతో అందైనా నాణ్యత గల చీరలు పంపిణీ చేయడం అభినందనీయం.

- కుక్కమడి రజత్, కొత్తపల్లి - ఇందిరానగర్ (హుజూరాబాద్ టౌన్)

బతుకమ్మ చీరలు బాగున్నాయి



ప్రభుత్వం బతుకమ్మ పండుగ సందర్భంగా కానుకగా అందించిన చీరలు చాలా బాగున్నాయి. రంగు రంగుల డిజైన్లతో చీరలు అందంగా ఉన్నాయి. ప్రతి ఏటా మాదిరిగానే ఈ సంవత్సరం కూడా చీరలు పంపిణీ చేయడం హరణీయం. సీఎం కేసీఆర్ ఆడబిడ్డల కానుకగా చీరలు పంపిణీ చేయడం శుభవరణామం.

- నాగుర్ల కొమరమ్మ, శాతవాహన స్కూలు సమీపంలో (హుజూరాబాద్ టౌన్)

ఎస్ఎఫ్ఐ మండల కమిటీ ఎన్నిక

హుజూరాబాద్ టౌన్, అక్టోబర్ 5: ఎస్ఎఫ్ఐ హుజూరాబాద్ మండల కమిటీ ఎన్నిక గురువారం భారత విద్యార్థి ఫెడరేషన్ మండల మహా సభలో ఎన్నుకున్నారు. మండలాధ్యక్షుడిగా సాయినిఖిల్, మండల కార్యదర్శిగా గజ్జల సందీప్, ఉపాధ్యక్షుడిగా కే నీరజ్, సోఫల్ మీడియా కన్వీనర్ గా ఎం కార్తీక్, సెక్రటరీలుగా సీపాచ్ రామ్చరణ్, శివాజీ, సభ్యులుగా శివాజీ, సిద్ధు, సాయిశేఖ, యశ్వంత, రామ్చరణ్, నిఖిల్, శ్రీపద్మ, సాత్విక్, కావ్యను ఎన్నుకున్నారు. సమావేశానికి ముఖ్య అతిథిగా హాజరైన జిల్లా కార్యదర్శి గజ్జల శ్రీకాంత్ మాట్లాడారు. విద్యారంగ సమస్యను పరిష్కరించాలని, సరిపడు ఉపాధ్యాయులను నియమించి, అవసరమైనన్ని తరగతి గదులు నిర్మించాలన్నారు.

ఉలి వేసుకుని ఒకరి మృతి

గన్నేరువరం రూరల్, అక్టోబర్ 5: మండలంలోని గుండ్లపల్లి గ్రామానికి చెందిన దాడి రాజు (40) బుద్ధవారం ఆత్మహత్య చేసుకున్నాడు. పోలీసుల కథనం మేరకు... రాజు భార్య కోనా సమయంలో మృతి చెందింది. దీంతో అప్పటినుంచి మద్యానికి బానిస అయ్యాడు. అలాగే ఇటీవల కూతురు అపర వివాహం సైతం చేశాడు. దీంతో ఇంట్లో ఒంటరి జీవితాన్ని గడపలేక జీవితంపై విరక్తితో ఆత్మహత్య చేసుకున్నాడు. తల్లి కనకవ్వ పిర్యాదు మేరకు కేసు నమోదు చేసుకున్నట్లు ఏఎస్ఐ లక్ష్మీనారాయణ తెలిపారు.

శ్రీకృష్ణ ఆలయ నిర్మాణ శంకుస్థాపనకు తరలిరావాలి

వీణవంక, అక్టోబర్ 5: ఈ నెల 7 (శనివారం)న శ్రీకృష్ణ ఆలయ నిర్మాణ శంకుస్థాపన భూమి పూజను విజయవంతం చేయడానికి మండలంలోని యాదవులు అధిక సంఖ్యలో తరలి రావాలని అఖిల భారత యాదవ మహాసభ జిల్లా ప్రధాన కార్యదర్శి నన్నెబోయిన రవి యాదవ్ పిలపునిచ్చారు. మండల కేంద్రంలోని బీరన్న ఆలయ ఆవరణలో ఆయన మాట్లాడారు. యాదవుల కులధైర్యం శ్రీకృష్ణడి ఆలయ నిర్మాణం కోసం కరీంనగర్ లో తెలంగాణ ప్రభుత్వం మూడేకరాల స్థలం కేటాయించిందన్నారు. ఆలయ నిర్మాణ శంకుస్థాపనకు మంత్రులు, ఎమ్మెల్యేలు, ఎమ్మెల్సీలు, నగర మేయర్, యాదవ సంఘ పెద్దలు హాజరవుతున్నారన్నారు. కార్యక్రమంలో జిల్లా అధ్యక్షుడు నాగారపు సత్యనారా



వీణవంకలో మాట్లాడుతున్న జిల్లా ప్రధాన కార్యదర్శి రవియాదవ్

యణ, మండలాధ్యక్షుడు మర్రి స్వామి, ఆయా మండలాల అధ్యక్షులు, నాయకులు గడ్డి రాములు, గిరివేన శ్రీనివాస్, రాజ్ కుమార్, రవీందర్, ఇట్లవేన రాజయ్య, రమేష్, చుక్కల శ్రీనివాస్, చౌటపల్లి రంజిత్, మర్రి రవి, గెల్లు కుమార్, గెల్లు శ్రీనివాస్, సంపత్, ముద్దెర శ్రీనివాస్, రాజు పాల్గొన్నారు.

ప్రారంభమైన బతుకమ్మ వేడుకలు

వీణవంక, అక్టోబర్ 5: మండల కేంద్రంలోని అతి పురాతన, ప్రసిద్ధి గాంచిన శివాలయంతో పాటు మండలంలోని అన్ని గ్రామాల్లో గురువారం బతుకమ్మ (బొడ్డెమ్మ) వేడుకలు ఘనంగా ప్రారంభమయ్యాయి. మహిళలు ఉపయోగం ప్రార్థనలు చేసుకొని, ఏడు మిడ్డెలుగా బొడ్డెమ్మను పీటపై తయారుచేసి, గౌరవమును పెట్టి, గంధం, పసుపు, కుంకు



వీణవంక శివాలయంలో బొడ్డెమ్మ ఆడుతున్న మహిళలు